



Vereniging tót instandjhaojing van de Limburgse dialecten en volkscultuur

Nuutsbreef , juli/augustus 2022

Bèste Veldeke minse,

1.Extra Lejevergadering!

't Zuutj d'r nao oet det VKE bönnekort 'ne nuje vöörzitter kan verwelkómme. De gesprekke hie-äöver zeen tót 'n good ènj gekómme. 'ne Vöörzitter mó't volges de statute aevel gekaoze waere door de Algemein Lejevergadering. Die höbbe weer doorgaons in mieërt. Det zoe in dit geval erg laat zeen.

't Bestuur haet beslaote 'n extra ALV te haoje op **maondig 19 september a.s. óm 20.00 oer in de Pejjerhaof, Houtstraot 7**. D'r zeen vöör dae aovendj gein anger agendapuntje, mer w'r zólle d'r 'n sfeervolle aangeklèdje vergadering van make en haope det geer mit vöole wiltj kómme óm de nuje vöörzitter 'n hert ónger de reem te staeke. Noteertj uch dae datum mer vas. Mieë informatie in 't Veldeke Bekèt rón dj 15 september.

2. Rabo Clubsupport

Ouch dit jaor zal weer 'n actie ónger de naam Rabobank Clubsupport gehaoje waere. Net wie vööl anger vereniginge zuutj Veldeke dao-in de mäögelikheid de kas get extra aan te völle. Daovöör is belangriek det zoavööl mäögelik leje hun stöm oetbrènge op VKE, want det bepaoltj de huuegte van de oetkieëring. Det stömme is dit jaor tösse 5 en 22 september. Mer 't begintj mit 'ne stap dae g'r noe al kèntj zètte nl. opgave es lid van Rabobank. Waem neet lid is, kan neet aan de stömming mitdoon.

G'r zeentj neet automatisch ouch lid es g'r 'n raekening höbtj bie de bank! Lidmaatsjap opgave kan es g'r op de site zeentj wo g'r de betalinge doontj. G'r verbèntj uch tót niks, mer de bank stuurtj uch in 't vervolg de berichte van de bank (mesjien waal henjig noe 't bezeuke van kentoare neet mieë kan), dus ouch in september de aankondiging van 't stömme. Op Veldeke natuurlik!

3. Zomeraovendj in St. Joas

Vöör de wanjeling en zaalprissentatie op oos nuuj activiteit "Zomeraovendj in...", dit jaor in St. Joas op dónderdig 8 september a.s., dene deilnummers, leje en neet leje zich vööraaf aan te melje. Dit in verbandj mit de organisatie van de groepe wo-in geloupe weurtj. Bie die aanmeljing betaaltj g'r 4 euro p.p., mer daovöör krig g'r nao 't wanjele 'n tas kóffie of get anges.

Óm 19.15 oer verzamele bie de kirk.... Óm 19.30 oer weurtj vertrokke. Kiek verder in de lèste oetgave van oos Veldeke Bekèt.

Names 't bestuur, Ton van Wegberg